

प्रादेशिक समाचार

आकाशवाणी, भोपाल

प्रातःकालीन समाचार

मुख्य समाचार :-

- प्रधानमंत्री नरेन्द्र मोदी आज मुम्बई में दो युद्धपोत और एक ंनडुब्बी का करेंगे लोकार्पण।
- पीएम जनमन योजना के 3 हजार हितग्राही आज करेंगे गृह प्रवेश। 11 हजार हजार से ज्यादा आवासों को मिलेगी मंजूरी।
- शहडोल में रीजनल इंडस्ट्री कॉन्क्लेव कल, अब तक मिले 20 हजार करोड़ के निवेश प्रस्ताव।
- भोपाल, इंदौर, ग्वालियर समेत प्रदेश के आधे हिस्से में एक दो दिन बारिश की सम्भावना।

अब समाचार विस्तार से:-

पीएम मुम्बई दौरा

प्रधानमंत्री नरेन्द्र मोदी आज मुम्बई में दो युद्धपोत-आईएनएस सूरत और आईएनएस नीलगिरी तथा एक ंनडुब्बी- आईएनएस वाघशीर का लोकार्पण करेंगे। पहली बार एक साथ तीन पोत भारतीय नौसेना के बेड़े में शामिल किये जा रहे हैं। यह रक्षा निर्माण और समुद्री सुरक्षा में वैश्विक नेतृत्व प्राप्त करने के भारत के लक्ष्य की दिशा में महत्वपूर्ण कदम है। इस आयोजन के बाद श्री मोदी नवी मुम्बई के खारघर में श्री श्रीराधा मदनमोहनजी मंदिर का उद्घाटन करेंगे। इस्कॉन का यह मंदिर नौ एकड़ में फैला है।

विदिशा - आवास

मुख्यमंत्री डॉ. मोहन यादव आज विदिशा में करीब 124 करोड़ रुपये के विकास कार्यों का लोकार्पण और 53 करोड़ रुपये की लागत के निर्माण कार्यों का भूमिपूजन करेंगे। कार्यक्रम में केन्द्रीय कृषि एवं किसान कल्याण और ग्रामीण विकास मंत्री शिवराज सिंह चौहान भी मौजूद रहेंगे।

वीओ-संजीव शर्मा

कार्यक्रम में पीएम जनमन योजना के 3 हजार 183 और आवास प्लस योजना के 749 सहित कुल 3 हजार 932 हितग्राहियों को आवास योजना में गृह प्रवेश कराया जायेगा। आवास योजना में 11 हजार 716 हितग्राहियों को आवास स्वीकृतियां भी प्रदाय की जायेगी। विदिशा में विभिन्न हितग्राहीमूलक योजना से लाभान्वित होकर लखपति बनी 44 हजार 981 लखपति दीदियों को प्रमाण-पत्र वितरित किये जायेंगे।

चित्रकूट विकास

मुख्यमंत्री डॉ. मोहन यादव ने कहा है कि चित्रकूट धाम का विकास अयोध्या की तरह ही जाएगा। मुख्यमंत्री डॉ. यादव ने कहा कि सतना जिले के साथ विभिन्न चित्रकूट धाम के विकास को लेकर बैठक आयोजित की गई, जिसमें विकास कार्यों के प्रस्ताव और अनेक सुझाव मिले हैं। उन्होंने कहा कि प्रयागराज के महाकुंभ की व्यवस्थाओं से बड़े मेलों के लिए आवश्यक प्रबंधन सीखा जा सकता है। मुख्यमंत्री ने कहा कि प्रयागराज के महाकुंभ में व्यवस्थाओं के अध्ययन के लिए मध्यप्रदेश के अधिकारी भेजे हैं ताकि इसके बाद वर्ष-2028 में उज्जैन में सिंहस्थ में व्यवस्थाएं बेहतर हो सकें।

वर्णन-डीडीडी

इलेक्ट्रॉनिक्स और सूचना प्रौद्योगिकी मंत्री अश्विनी वर्णन ने डिजिटल व्यक्तिगत डेटा संरक्षण ढांचे के प्रति सरकार के दृष्टिकोण पर प्रकाश डाला। उन्होंने कहा कि सरकार का प्राथमिक उद्देश्य कानून और नियमों को विकसित करना है। डिजिटल डेटा प्रोटेक्शन-डीडीडी नियम, 2025 पर सरकारी अधिकारियों और उद्योग की एक परामर्श बैठक की अध्यक्षता करते हुए श्री वर्णन ने डिजिटल डेटा प्रोटेक्शन एक्ट- 2023 और ड्राफ्ट नियम- 2025 पर एक साथ विचार करने की आवश्यकता पर जोर दिया।

महाकुंभ

प्रयागराज में दिव्य महाकुंभ का स्नान पूर्ण आस्था और उल्लास के साथ जारी है। कल मकर संक्रांति के अमृत स्नान के अवसर पर साढ़े तीन करोड़ से अधिक लोगों ने त्रिवेणी संगम में डुबकी लगाई।

कट-आनंद

हमारे संवाददाता ने बताया कि इलेक्ट्रॉनिक्स और सूचना प्रौद्योगिकी मंत्रालय ने भाषिणी के सहयोग से महाकुंभ में बहुभाषायी सुगमता का तकनीकी प्रबंध किया है।

रीजनल इंडस्ट्री कॉन्क्लेव-शहडोल

शहडोल में कल 16 जनवरी को रीजनल इंडस्ट्री कॉन्क्लेव हो रही है। जिसके लिए बड़े खाने पर निवेश के प्रस्ताव प्राप्त हो रहे हैं।

मुख्यमंत्री डॉ. मोहन यादव ने रीजनल इंडस्ट्री कॉन्क्लेव को लेकर रीवा से शहडोल, उमरिया एवं अनूपुर के उद्योगियों के साथ वर्चुअल संवाद किया। उन्होंने कहा कि शहडोल इंडस्ट्री कॉन्क्लेव में अब तक 20 हजार करोड़ रुपये के निवेश प्रस्ताव प्राप्त हो चुके हैं। मुख्यमंत्री ने बताया कि शहडोल संभाग के तीनों जिलों में कलेक्टर्स को निर्देश दिये गये हैं कि स्टार्ट-अप के लिए युवा उद्यमियों को तैयार करें। राज्य सरकार उन्हें स्व-रोजगार के लिए हरसंभव सहायता उपलब्ध करायेगी।

भाजपा जिलाध्यक्ष

भारतीय जनता पार्टी ने 12 जिलों के जिलाध्यक्षों के नाम और घोषित कर दिए हैं। भाजपा इससे पहले दो दिन में 20 जिला अध्यक्षों के नाम घोषित कर चुकी है। इस तरह भाजपा प्रदेश के 60 संगठनात्मक जिलों में से अब तक 32

जिला अध्यक्षों के नाम का ऐलान कर चुकी ह॥ इनमें जबलपुर शहर की कमान रत्नेश सोनकर को सौंपी गई ह॥ जबकि ग्वालियर नगर से जयप्रकाश राजोरिया को जिला अध्यक्ष बनाया गया ह॥

मौसम

प्रदेश में जनवरी में तीसरी बार मावठा गिरेगा। मौसम विभाग के मुताबिक, अगले 2 दिन भोपाल, इंदौर, ग्वालियर समेत प्रदेश के आधे हिस्से में बारिश होने की सम्भावना ह॥ बारिश के दौरान गरज-चमक की स्थिति भी बन सकती ह॥ 17 जनवरी से तेज ठंड का दौर फिर शुरू हो जाएगा।

आज भी भोपाल, इंदौर, उज्जैन, ग्वालियर, श्योपुर समेत 34 जिलों में मौसम बदला रहेगा। सतना, रीवा, महर, मऊगंज, सीधी और सिंगरौली में कोहरा छाएगा। बुधवार को मौसम विभाग के अनुसार पश्चिमी विक्षोभ की एक्टिविटी का असर प्रदेश के पश्चिमी और उत्तरी हिस्से में देखने को मिलेगा। सिस्टम जल्दी ही गुजरेगा, प्रदेश में ठंड का असर फिर से बढ़ जाएगा।

अमरीका - आग

अमरीका के लॉस एंजलिस में जंगलों में लगी आग तेज हवाओं से और भडक गई ह॥ और दमकल कर्मियों को आग पर काबू पाने में बहुत संघर्ष करना पड़ रहा ह॥ इस बीच, हॉलीवुड के प्रमुख स्टूडियो ने लॉस एंजलेस में लगी आग के पीड़ितों को राहत देने के लिए लाखों डॉलर की सहायता देने की घोषणा की ह॥

अब एक नजर खेल जगत की खबरों पर:

खो खो विश्व कप में भारतीय पुरुष और महिला दोनों टीमों ने उल्लेखनीय जीत के साथ दूसरे दिन का समापन शानदार ढंग से किया। भारतीय पुरुष टीम ने नई दिल्ली के इंदिरा गांधी इंडोर स्टेडियम में ब्राजील को 64-34 के स्कोर से हराया। वहीं, भारतीय महिला टीम ने दक्षिण कोरिया की टीम को 175-18 से बड़ी मात दी।

महिला क्रिकेट में भारत और आयरलैंड के बीच तीन एकदिवसीय मछों की श्रृंखला का फाइनल और अंतिम मछ आज गुजरात के राजकोट में खेला जाएगा। शुरूआती दो मछ जीतकर भारत पहले ही श्रृंखला पर कब्जा कर चुका ह॥

उधर, हॉकी इंडिया लीग-एचआईएल 2024-25 मछ में टीम गोनासिका ने राउरकेला के बिरसा मुंडा हॉकी स्टेडियम में सूरमा हॉकी क्लब को 2-1 से हराकर सेमीफाइनल की उम्मीदों को जिंदा रखा ह॥

अब कुछ समाचार संक्षेप में

- छिंदवाड़ा जिले में स्थित ग्राम खुनाझिर खुर्द में कल एक खेत में खुदाई के दौरान कुआं धंस गया, जिससे वहां काम कर रहे छह मजदूर मलबे में दब गए। इनमें तीन तो किसी तरह बाहर निकल गए, लेकिन एक महिला समेत तीन मजदूर अंदर ही फंस गए। राहत एवं बचाव कार्य जारी ह॥
- झाबुआ में आज से वीरांगना रानी दुर्गावती के 500 वें जन्मवर्ष के उपलक्ष्य में संस्कृति विभाग और जिला प्रशासन द्वारा संयुक्त रूप से प्रेरणा उत्सव आयोजित किया जा रहा ह॥ इसमें रानी दुर्गावती के जीवन से संबंधित नृत्य नाटिका और चित्र प्रदर्शनी का आयोजन किया जाएगा।

- विदिशा जिला मुख्यालय पर 124 साल पुरानी रामलीला का आयोजन कल से शुरू हो गया। रामलीला 9 फरवरी तक चलेगी।
- मुलताई में तीन दिवसीय “ताप्ती महोत्सव” का शुभारंभ हुआ। इस कार्यक्रम में लोक गायन-वादन, लोकनृत्य, कवि सम्मेलन एवं सुगम संगीत की प्रस्तुतियां दी गईं।
- शाजापुर में संचालित प्री-नर्सरी शिक्षण केन्द्र बच्चों के विकास में सहायक सिद्ध हो रहे हैं। इन केन्द्रों में न केवल पोषण बल्कि ढाई पर भी ध्यान दिया जा रहा है।
- नीमच में बांछड़ा समुदाय के उत्थान के लिये संचालित ‘पंख अभियान’ के तहत आज जिला स्तरीय कार्यशाला का आयोजन किया गया है।
- खण्डवा में जवाहर नवोदय विद्यालय के प्राचार्य श्रीमती शर्मिला खान ने बताया कि 18 जनवरी को कक्षा 6वीं में प्रवेश हेतु जिले के 7 विकास खण्डों में परीक्षा आयोजित होगी। जिसमें जिले के कुल 6 हजार 718 परीक्षार्थी शामिल होंगे।
- भारतीय जनता पार्टी के प्रदेश प्रभारी डॉ. महेन्द्र सिंह ने संविधान गौरव अभियान के तहत भोपाल के ज्ञानोदय आवासीय विद्यालय में छात्र-छात्राओं से संवाद किया। उन्होंने कहा कि प्रधानमंत्री और भारतीय जनता पार्टी बाबा साहब डॉ. भीमराव अंबेडकर के सपनों का भारत बनाने का कार्य कर रहे हैं।
- भोपाल महानगर मालती राय ने राजधानी के स्मार्ट सिटी कार्यालय से महानगर हेल्पलाइन पर आने वाली शिकायतों की कल समीक्षा की। इस दौरान उन्होंने कर्मचारी और अधिकारियों को महानगर हेल्पलाइन पर आने वाली शिकायतों के जल्द निराकरण करने की निर्देश दिए।
- भाजपा भोपाल के नए जिलाध्यक्ष के रूप में रविंद्र यति ने जिला कार्यालय में अध्यक्ष पद का पदभार ग्रहण किया। इस दौरान उनके साथ विधायक भगवानदास सबनानी और महानगर मालती राय भी मौजूद रहीं।
